



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2151/44 - 2019 නොවැම්බර් මස 28 වැනි බ්‍රහස්පතින්දා - 2019.11.28

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2007 අංක 48 දරන විශේෂ වෙළෙඳ භාණ්ඩ බදු පනත

5 වැනි වගන්තිය යටතේ නියමය

2007 අංක 48 දරන විශේෂ වෙළෙඳ භාණ්ඩ බදු පනතේ 5 වැනි වගන්තිය යටතේ මා වෙත පැවරී ඇති බලතල ප්‍රකාර, ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල්, ආර්ථික සහ ප්‍රතිපත්ති සංවර්ධන අමාත්‍ය මහින්ද රාජපක්ෂ වන මම.

- (i) 2019 සැප්තැම්බර් මස 30 දිනැති අංක 2143/3 දරන අති විශේෂ ගැසට් පත්‍රයේ උපලේඛනය මගින් දක්වා ඇති සංයෝජිත වර්ගීකරණ ශීර්ෂ අංක 03.02 සහ 03.03 යටතට වැටෙන මාළු (සංයෝජිත වර්ගීකරණ සංකේතාංක 0303.54 යටතට වැටෙන මැකරල් මසුන් හැර) ආනයනය සඳහා අදාළ වන 10% හෝ කිලෝග්‍රෑමයකට රු. 100ක් වන විශේෂ වෙළෙඳ භාණ්ඩ බද්දෙන් කිලෝග්‍රෑමයකට රු. 25ක් අයකරගෙන ඉතිරි වටිනාකම ද

සහ

- (ii) 2019 ජූලි මස 18 දිනැති අංක 2132/13 දරන අති විශේෂ ගැසට් පත්‍රයේ උපලේඛනය මගින් දක්වා ඇති සංයෝජිත වර්ගීකරණ අංක 0904.21.10 යටතට වැටෙන මිරිස් (වියළි, කුඩු නොකළ හා නොඇඹරූ) ආනයනය සඳහා අදාළ වන කිලෝග්‍රෑමයකට රු. 25ක් වන විශේෂ වෙළෙඳ භාණ්ඩ බද්දෙන් කිලෝග්‍රෑමයකට රු. 20ක් ද, අත්හරිනු ලැබිය යුතු බවට මෙයින් නියම කරනු ලැබේ.

මෙම නියමය අනුව මාළු (සංයෝජිත වර්ගීකරණ ශීර්ෂ අංක 03.02 සහ 03.03 යටතට වැටෙන මාළු, සංයෝජිත වර්ගීකරණ සංකේතාංක 0303.54 යටතට වැටෙන මැකරල් මසුන් හැර) ආනයනය සඳහා විශේෂ වෙළෙඳ භාණ්ඩ බද්ද කිලෝග්‍රෑමයකට රු. 25ක් ලෙස සහ මිරිස් (සංයෝජිත වර්ගීකරණ අංක 0904.21.10 යටතට වැටෙන වියළි, කුඩු නොකළ හා නොඇඹරූ) ආනයනය මත කිලෝග්‍රෑමයකට රු. 5ක් ද, 2019 නොවැම්බර් මස 29 වැනි දින සිට ආරම්භ වන මාස දෙකක කාල සීමාවක් තුළදී අයකර ගත යුතුය.

මහින්ද රාජපක්ෂ,

මුදල්, ආර්ථික සහ ප්‍රතිපත්ති සංවර්ධන අමාත්‍ය.

2019ක් වූ නොවැම්බර් මස 28 වැනි දින,
කොළඹ 01,
මුදල්, ආර්ථික සහ ප්‍රතිපත්ති සංවර්ධන අමාත්‍යාංශයේ දී ය.

12 - 464

